

ಶ್ರೀ ಎ. ಲಕ್ಷ್ಮೀಸಾಗರ್ — ಇದು ತಾತ್ಕಾಲಿಕ ವರದಿಯಿಂದ ಹೊರಬಂದಿದೆ ಎಂಬುದಾಗಿ ಈಗಾಗಲೇ ನಾನು ತಿಳಿಸಿದ್ದೇನೆ. ಪೂರ್ಣ ತನಿಖಾ ವರದಿ ಬಂದ ಮೇಲೆ ಯಾರ್ಯಾರು ಇದರಲ್ಲಿ ಭಾಗಿಯಾಗಿದ್ದಾರೆಂಬುದರ ಬಗ್ಗೆ ಪೂರ್ಣ ವಿವರವನ್ನು ಸಭೆಯ ಮುಂದೆ ಇಡುತ್ತೇನೆ.

ದಕ್ಷಿಣ ಕನ್ನಡಜಿಲ್ಲೆಯ ಜೂನಿಯರ್ ಕಾಲೇಜುಗಳ ಹಾಗೂ ಪ್ರೌಢ ಶಾಲೆಗಳಲ್ಲಿ ಉಪಾಧ್ಯಾಯರ ಕೊರತೆ

೬೩ (೬೦) ಡಾ. ವಿ. ಎಸ್. ಆಚಾರ್ಯ (ಉಡುಪಿ). — ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಜೂನಿಯರ್ ಕಾಲೇಜುಗಳಲ್ಲಿ ಪ್ರಿನ್ಸಿಪಾಲರು, ಉಪನ್ಯಾಸಕರು, ಹಾಗೂ ಪ್ರೌಢಶಾಲೆಗಳಲ್ಲಿ ಅಧ್ಯಾಪಕರ ಕೊರತೆ ಇರುವುದು ಸರಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಾದರೆ ಎಷ್ಟು ಹುದ್ದೆಗಳು ಖಾಲಿ ಇವೆ ?

ಇ) ಇದನ್ನು ತಕ್ಷಣ ಭರ್ತಿಗೊಳಿಸಲು ಸರಕಾರದವರು ಏನು ಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಬಿ. ರಾಚಯ್ಯ (ವಿದ್ಯಾಮಂತ್ರಿಗಳು). —

ಅ) ಬಂದಿದೆ.

ಆ) (೧) ಪ್ರಾಚಾರ್ಯರುಗಳು ೨೮

(೨) ಉಪನ್ಯಾಸಕರುಗಳು ೩೯

(೩) ಪ್ರೌಢಶಾಲೆಯ ಅಧ್ಯಾಪಕರುಗಳು ೧೫೭

ಇ) ಉಪನ್ಯಾಸಕರುಗಳನ್ನು ಪ್ರಾಚಾರ್ಯರನ್ನಾಗಿ ಬಡ್ತಿ ನೀಡುವ ಬಗ್ಗೆ ನಿಯಮಾವಳಿಯನ್ನು ಈಗ ಬದಲಾವಣೆ ಮಾಡಲಾಗಿದೆ. ಕೂಡಲೇ ಖಾಲಿ ಇರುವ ಪ್ರಾಚಾರ್ಯರ ಹುದ್ದೆಗಳನ್ನು ಭರ್ತಿ ಮಾಡಲಾಗುವುದು. ೯೨ ಉಪನ್ಯಾಸಕರುಗಳನ್ನು ಲೋಕ ಸೇವಾ ಆಯೋಗದವರು ಆರಿಸಿರುತ್ತಾರೆ, ಮತ್ತು ಈ ಪಟ್ಟಿಯ ಪ್ರಕಾರ ರಾಜ್ಯದ ಕೆಲವು ಕಿರಿಯ ಕಾಲೇಜುಗಳಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಹತ್ತು ಹುದ್ದೆಗಳನ್ನೂ ಕೊಂಡಂತೆ, ಖಾಲಿ ಹುದ್ದೆಗಳನ್ನು ತುಂಬಲಾಗಿದೆ. ಮತ್ತೆ ೩೩೨ ಉಪನ್ಯಾಸಕರುಗಳ ಭರ್ತಿಗಾಗಿ ಲೋಕ ಸೇವಾ ಆಯೋಗದವರು ಅರ್ಜಿಗಳನ್ನು ಕರೆದಿದ್ದಾರೆ. ಅದಷ್ಟು ಜಾಗ್ರತೆ ಖಾಲಿ ಇರುವ ಉಪನ್ಯಾಸಕರುಗಳ ಹುದ್ದೆಯನ್ನು ಭರ್ತಿಮಾಡಲಾಗುವುದು, ಅಲ್ಲದೆ ಸದ್ಯದಲ್ಲಿ ಸಹ ಅಧ್ಯಾಪಕರುಗಳ ಸ್ನಾತಕೋತ್ತರ ಪದವಿ ಪಡೆದವರ ಜೇಷ್ಠತಾ ಪಟ್ಟಿಯನ್ನು ಬಿಡುಗಡೆ ಮಾಡಿ ಎಲ್ಲಾ ಬಡ್ತಿ ಹುದ್ದೆಗಳನ್ನೂ ಭರ್ತಿ ಮಾಡಲಾಗುವುದು. ಪ್ರೌಢಶಾಲೆಗಳಲ್ಲಿರುವ ಖಾಲಿ ಹುದ್ದೆಗಳನ್ನು ಕೂಡಲೆ ತುಂಬಲು ಸರ್ಕಾರ ತುರ್ತು ಕ್ರಮ ತೆಗೆದುಕೊಳ್ಳುತ್ತಿದೆ.

ಶ್ರೀ ವಿ. ಎಸ್. ಆಚಾರ್ಯ. — ಹಿಂದಿನ ಅಧಿವೇಶನದಲ್ಲಿ ಇವೇ ರೀತಿಯ ಉತ್ತರ ನನಗೆ ಬಂದಿತ್ತು. ೨೮ ಪ್ರಿನ್ಸಿಪಾಲರು, ಹಾಗೂ ೩೦ ಉಪನ್ಯಾಸಕರ ಹುದ್ದೆಗಳಿಂ, ೧೫೭ ಉಪಾಧ್ಯಾಯರುಗಳು ಹುದ್ದೆ ಹೀಗೆ ಒಟ್ಟು ೨೨೪ ಸ್ಥಾನಗಳು ಖಾಲಿ ಇದ್ದು, ಈ ಹುದ್ದೆಗಳು ಬಹಳ ಸಮಯದಿಂದ ಖಾಲಿ ಇವೆ ಸರ್ಕಾರ ಹೊಸದಾಗಿ ರಿಕ್ರೂಟ್‌ಮೆಂಟ್ ಮಾಡುವುದಕ್ಕೆ ಇರುವಂತಹ ತೊಂದರೆಯಾದರೂ ಏನು ? ಗಣಿತ, ವಿಜ್ಞಾನ, ವಾಣಿಜ್ಯ ವಿಷಯಗಳಲ್ಲಿ ಒಂದೊಂದು ಪರ್ಷನಲ್ಟಿಲೇ ಸರ್ಕಾರ ಕಾಲೇಜುಗಳಲ್ಲಿ ಹುದ್ದೆಗಳು ಖಾಲಿ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಬಹುಶಃ ಇದರಿಂದ ಶಾಸಕರಾದವರು ಯಾರೊ ಹೊಸದಾಗಿ ಕಾಲೇಜುಗಳನ್ನು ತಮ್ಮ ತಮ್ಮ ಕ್ಷೇತ್ರಗಳಿಗೆ ಕೇಳಬಾರದು ಅಂತಲೋ ಹೇಗೆ ? ದಯಮಾಡಿ ಮಾನ್ಯ ಮಂತ್ರಿಗಳು ಈ ಬಗ್ಗೆ ತಿಳಿಸಬೇಕು.

ಶ್ರೀ ಬಿ. ರಾಚಯ್ಯ. — ಪ್ರತಿ ವರ್ಷ ಎಷ್ಟೆಷ್ಟು ಉದ್ಯೋಗಗಳು ಖಾಲಿಯಾಗುತ್ತವೆಯೋ ಅವುಗಳನ್ನು ಕೂಡಲೇ ಭರ್ತಿಮಾಡಬೇಕೆಂದು ಲೋಕಸೇವಾ ಆಯೋಗದವರನ್ನು ಕೇಳಿದ್ದೇವೆ. ಲೋಕ ಸೇವಾ ಆಯೋಗದವರು ಖಾಲಿಯಾದಂತಹ ಹುದ್ದೆಗಳನ್ನು ಕೂಡಲೇ ಭರ್ತಿ ಮಾಡಿದ್ದರೆ ಈ ಬಂದ

ಪರಿಸ್ಥಿತಿಬರುತ್ತಿರಲಿಲ್ಲ. ಜೇಷ್ಠತಾಪಟ್ಟಿಯನ್ನು ತಯಾರಂ ಮಾಡಬೇಕಾದರೂ ಪ್ರಮೋಷನ್ ಆಧಾರದ ಮೇಲೆ ಭತ್ತಿ ಮಾಡಬೇಕೆಂಬುದು ಒಂದು ಗುಂಪು, ಮತ್ತು ನೇರವಾಗಿ ಪೈಪಿಷನರಿಗಳನ್ನು ತೆಗೆದು ಕೊಳ್ಳಬೇಕೆಂದು ಹೇಳುವವರು ಇನ್ನೊಂದು ಗುಂಪು, ಈ ಎರಡೂ ಗುಂಪುಗಳ ವಂಧ್ಯ ಇರತಕ್ಕಂತಹ ಅಭಿಪ್ರಾಯ ಬೇಧಗಳನ್ನು ಸರಿಪಡಿಸುವುದಕ್ಕೆ ಸ್ವಲ್ಪ ದಿವಸ ತಡವಾಯಿತು. ಮತ್ತೆ ಇದನ್ನು ಸರಿಪಡಿಸಿ ಡಿ.ಪಿ.ಎ.ಆರ್. ಗೆ ಕಳುಹಿಸಿದ್ದೆವು. ಅಲ್ಲಿ ಸ್ವಲ್ಪ ದಿವಸ ತಡವಾಯಿತು. ನಾನು ಅಧಿಕಾರಕ್ಕೆ ಬಂದ ಮೇಲೆ ಸಂಬಂಧಪಟ್ಟವರ ಜೊತೆಯಲ್ಲಿ ಚರ್ಚಿಸಿದೆ, ಇವತ್ತು ಅದರಂತಿವು ಪಟ್ಟಿಯನ್ನು ತೀರ್ಮಾನ ಮಾಡಿ ಪ್ರಕಟಿಸಿದ್ದೇವೆ. ಎಲ್ಲರಿಗೂ ಅದರಲ್ಲಿ ನ್ಯಾಯ ದೊರಕಿದೆ. ಸಾಧ್ಯವಾದ ಮಟ್ಟಿಗೆ ಹೈಕೋರ್ಟ್ ಕೊಟ್ಟಂತಹ ತೀರ್ಮಾನ ಆಧಾರವಾಗಿಟ್ಟುಕೊಂಡು ಮಾಡಿದ್ದೇವೆ. ಆ ಜೇಷ್ಠತಾ ಪಟ್ಟಿ ಪ್ರಕಾರ ಖಾಲಿ ಇರತಕ್ಕಂತಹ ಜಾಗಗಳನ್ನು ಕೂಡಲೇ ಭರ್ತಿ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಧಾರವಾಡದಲ್ಲಿ ಶೀತಾಗಾರ ನಿರ್ಮಿಸುವ ಬಗ್ಗೆ

೬೩ (೫೭) ಶ್ರೀ ಸಿ. ವಿ. ಪುಡಕಲಕಟ್ಟೆ (ಧಾರವಾಡ ಗ್ರಾಮಾಂತರ). — ಮಾನ್ಯ ಪಶು ಸಂಗೋಪನಾ ಪರಿಷತ್ ಮತ್ತೂರೋಬ್ಬರಿಗೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ?

ಅ) ಧಾರವಾಡದಲ್ಲಿ ಶೀತಾಗಾರವನ್ನು ನಿರ್ಮಿಸುವ ಬಗ್ಗೆ ಸಲಹೆ ಸರಕಾರದವಲ್ಲವೇ ?

ಆ) ಮತ್ತೂ ಇದನ್ನು ನಿರ್ಮಿಸುವಲ್ಲಿ ಅಡ್ಡಿ ಆತಂಕಗಳೇನಾದರೂ ಇದೆಯೇ ಹಾಗೂ ಇದನ್ನು ಯಾವಾಗ ಪೂರ್ಣಗೊಳಿಸಲಾಗಿವುದು ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್ (ಪಶುಸಂಗೋಪನಾ ಮತ್ತು ತೋಟಗಾರಿಕೆ), —

ಅ) ಹೌದು.

ಆ) ಶೈತ್ಯಾಗಾರ ನಿರ್ಮಾಣ ಯೋಜನೆಗೆ ಬೇಕಾದ ಒಂದು ಎಕರೆ ಜಮೀನನ್ನು ಖರೀದಿಸಿದ ಪ್ರಯುಕ್ತ ಹಾಗೂ ಯೋಜನೆಯ ಬಗ್ಗೆ ತಯಾರಿಸಿದ ಸಿ.ಎಫ್.ಟಿ.ಆರ್. ಐ (ಕೇಂದ್ರೀಯ ಆಹಾರ ಸಂಶೋಧನಾಸಂಸ್ಥೆ) ಮೈಸೂರು ಅವರ ಪರದಿಯು ದೊರಕಿರುವುದರಿಂದ ಯೋಜನೆಯ ಬಗ್ಗೆ ಇದ್ದ ಕೆಲವೊಂದು ಅಡ್ಡಿ ಆತಂಕಗಳು ನೀಗಿದಂತಾಗಿದೆ. ಪ್ರಕೃತ ಈ ಯೋಜನೆಯನ್ನು ವಿಶ್ವ ಬ್ಯಾಂಕಿನ ನೆರವಿನಿಂದ ಪೂರೈಸುವ ಇಂಟೆಗ್ರೇಟೆಡ್ ಡೆವಲಪ್ ಮೆಂಟ್ ಆಫ್ ಹಾರ್ಟಿಕಲ್ಚರ್ ಯೋಜನೆಯಲ್ಲಿ ತೆಗೆದುಕೊಳ್ಳಬಹುದೇ ಎಂಬಿತ್ಯಾದಿ ಪ್ರಶ್ನೆಗಳು ಪರಿಶೀಲನೆಯಲ್ಲಿರುವುದರಿಂದ ಈ ಬಗ್ಗೆ ಅಂತಿಮ ನಿರ್ಧಾರವನ್ನು ಆಲೋಚಿಸಿ ಕೈಗೊಳ್ಳಲಾಗುವುದು.

ಶ್ರೀ ಪಿ. ಪುಡಕಲಕಟ್ಟೆ. — ಸ್ವಾಮಿ, ತಾವು ಈ ಪ್ರಶ್ನೆಯ (ಅ) ಗೆ ಉತ್ತರವಾಗಿ ಹೌದು ಅಂತ ಹೇಳಿದ್ದೀರಿ ಮತ್ತು ಇದೇ ಪ್ರಶ್ನೆಯ (ಆ) ಗೆ ಉತ್ತರವಾಗಿ ಶೈತ್ಯಾಗಾರ ನಿರ್ಮಾಣ ಯೋಜನೆಗೆ ಬೇಕಾದ ಒಂದು ಎಕರೆ ಜಮೀನನ್ನು ಖರೀದಿಸಿದ ಪ್ರಯುಕ್ತ ಹಾಗೂ ಯೋಜನೆಯ ಬಗ್ಗೆ ತಯಾರಿಸಿದ ಸಿ.ಎಫ್.ಟಿ.ಆರ್.ಐ (ಕೇಂದ್ರೀಯ ಆಹಾರ ಸಂಶೋಧನಾ ಸಂಸ್ಥೆ) ಮೈಸೂರು ಅವರ ಪರದಿಯು ದೊರಕಿರುವುದರಿಂದ ಯೋಜನೆಯ ಬಗ್ಗೆ ಇದ್ದ ಕೆಲವೊಂದು ಅಡ್ಡಿ ಆತಂಕಗಳು ನೀಡಿದಂತಾಗಿದೆ. ಪ್ರಕೃತ ಈ ಯೋಜನೆಯನ್ನು ವಿಶ್ವ ಬ್ಯಾಂಕಿನ ನೆರವಿನಿಂದ ಪೂರೈಸುವ ಇಂಟೆಗ್ರೇಟೆಡ್ ಡೆವಲಪ್ ಮೆಂಟ್ ಆಫ್ ಹಾರ್ಟಿಕಲ್ಚರ್ ಯೋಜನೆಯಲ್ಲಿ ತೆಗೆದುಕೊಳ್ಳಬಹುದೇ ಎಂಬಿತ್ಯಾದಿ ಪ್ರಶ್ನೆಗಳು ಪರಿಶೀಲನೆಯಲ್ಲಿರುವುದರಿಂದ ಈ ಬಗ್ಗೆ ಅಂತಿಮ ನಿರ್ಧಾರವನ್ನು ಆಲೋಚಿಸಿ ಕೈಗೊಳ್ಳಲಾಗುವುದು ಅಂತ ಹೇಳಿದ್ದೀರಿ. ಇನ್ನು ಎಷ್ಟು ದಿವಸದೊಳಗೆ ಈ ಯೋಜನೆಯ ಅಂತಿಮ ನಿರ್ಧಾರ ತೆಗೆದು ಕೊಂಡು ಇದನ್ನು ಮುಗಿಸುತ್ತೀರಾ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್. — ನಾನು ತಮಗೆ ಮೊದಲೇ ಇದು ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದೇನೆ ಇಂಟೆಗ್ರೇಟೆಡ್ ಡೆವಲಪ್ ಮೆಂಟ್ ಆಧಾರಿತವೆಂದು ಇದರ ಬಗ್ಗೆ ತೀರ್ಮಾನ ಮಾಡಿದ ಮೇಲೆ ಈ ಯೋಜನೆಯನ್ನು ಕೈಗೊಳ್ಳುತ್ತೇವೆ.

ಅಧ್ಯಕ್ಷರು. — ಶ್ರೀ ಪಂಪಾತಿ ಇವರ ೬೬ (೫೯) ಪ್ರಶ್ನೆಯನ್ನು ಮುಂದೆ ಅರ್ಧಗಂಟಿಕಾಲದ ಚರ್ಚೆಗೆ ತೆಗೆದುಕೊಳ್ಳೋಣ ಎಂದು ಮಾನ್ಯ ಮಂತ್ರಿಗಳು ಒಪ್ಪಿರುವುದರಿಂದ ಈ ಪ್ರಶ್ನೆಯನ್ನು ಮುಂದೆ ತೆಗೆದುಕೊಳ್ಳೋಣ.